

० गीतु ०

सतिसंग जो सरिदारु डी, बाबलु बेड़ीअ ते चड़िहियो ।

मीरपुरि जो मनठारु डी, बाबलु बेड़ीअ ते चड़िहियो ॥

बेड़ी सदारी बेड़ी वदभाणिणि,

बेड़ी सनेहिणि बेड़ी अनुराणिणि ।

गोदि थियसि गुलिजार डी, बाबलु बेड़ीअ ते चड़िहियो ॥१॥

मिली खिली सभु मंगल मनाईनि,

नची कुद्री पंहिजो साहिबु रीझाईनि ।

ग़ाइनि मंगलाचारु डी, बाबलु बेड़ीअ ते चड़िहियो ॥२॥

नाम धुनि जी मौज मती आ,

साई साहिब जी रांदि रती आ ।

आहे अनोखो अविठारु डी, बाबलु बेड़ीअ ते चड़िहियो ॥३॥

विच विच में हुई प.बुणि छाई,

कूणियुनि गुलिङनि रिमि झिमि लाई ।

बदिबनि अजबु बहार डी, बाबलु बेड़ीअ ते चड़िहियो ॥४॥

छूटि छड़ियाऊं हाणे बेड़ियूं,

वाधन पातियूं पेरनि छेरियूं ।

राज़ी कयाई रिझिवारु डी, बाबलु बेड़ीअ ते चड़िहियो ॥५॥

सारो दींहड़ो सैरु कयाऊं,

वाह निज़ारो खुशि थी चयाऊं ।

पहुतुमि प्रीतम पारि डी, बाबलु बेड़ीअ ते चड़िहियो ॥६॥

साईं साहिबु घरिड़े आयो,

सभ भगतनि जो थियो मन भायो ।

बोलियो जानिब जैकारु डी, बाबलु ब्रेडीअ ते चड़िहियो ॥७॥